



14.9.2011

B7-0513/2011 }
B7-0515/2011 }
B7-0516/2011 }
B7-0517/2011 }
B7-0518/2011 } RC1

MOZZJONI GĦAL RIŻOLUZZJONI KONGUNTA

imressqa skont l-Artikolu 110(4) tar-Regoli ta' Proċedura

li tiegħu post il-mozzjonijiet għal riżoluzzjoni mressqa mill-gruppi:

S&D (B7-0513/2011)
PPE (B7-0515/2011)
ECR (B7-0516/2011)
Verts/ALE (B7-0517/2011)
ALDE (B7-0518/2011)

dwar is-sitwazzjoni fil-Libja

José Ignacio Salafranca Sánchez-Neyra, Elmar Brok, Ioannis Kasoulides, Cristian Dan Preda, Mario Mauro, Simon Busuttil, Arnaud Danjean, Tokia Saïfi, Laima Liucija Andrikiene, Othmar Karas, Tunne Kelam, Alf Svensson, Ria Oomen-Ruijten, Elena Băsescu, Nadezhda Neynsky, Rodi Kratsa-Tsagaropoulou, Santiago Fisas Aixela, Salvatore Iacolino, Hans-Gert Pöttering, Roberta Angelilli, Franck Proust, Dominique Vlasto, Agnès Le Brun, Georgios Koumoutsakos, Anna Ibrisagic

f'isem il-Grupp PPE-DE

Ana Gomes, Véronique De Keyser, Pier Antonio Panzeri, Kristian Vigenin, Roberto Gualtieri, María Muñiz De Urquiza, Carmen Romero López, Harlem Désir, Vincent Peillon, Rovana Plumb, Rosario Crocetta

f'isem il-Grupp S&D

RC\877310MT.doc

PE472.694v01-00 }
PE472.696v01-00 }
PE472.697v01-00 }
PE472.698v01-00 }
PE472.699v01-00 } RC1

Kristiina Ojuland, Marielle De Sarnez, Niccolò Rinaldi, Edward McMillan-Scott, Sonia Alfano, Marietje Schaake, Annemie Neyts-Uyttebroeck, Graham Watson, Ramon Tremosa i Balcells, Jelko Kacin

fi sem il-Grupp ALDE

Daniel Cohn-Bendit, Franziska Katharina Brantner, Hélène Flautre, Judith Sargentini, Eva Joly, Isabelle Durant, Malika Benarab-Attou, Yannick Jadot, Barbara Lochbihler, Ulrike Lunacek

fi sem il-Grupp Verts/ALE

Charles Tannock, Ryszard Antoni Legutko, Tomasz Piotr Poręba, Konrad Szymański, Ryszard Czarnecki, Adam Bielan, Michał Tomasz Kamiński, Geoffrey Van Orden

fi sem il-Grupp ECR

Riżoluzzjoni tal-Parlament Ewropew dwar is-sitwazzjoni fil-Libja

Il-Parlament Ewropew,

- wara li kkunsidra r-Riżoluzzjonijiet tal-Kunsill tas-Sigurtà tan-Nazzjonijiet Uniti (KSNU) 1970/2011 tas-26 ta' Frar 2011 u 1973/2011 tas-17 ta' Marzu 2011,
 - wara li kkunsidra s-sospensjoni fit-22 ta' Frar 2011 tan-negozjati dwar Ftehim ta' Qafas UE-Libja,
 - wara li kkunsidra l-Konkluzjonijiet tal-Kunsill tal-Affarijiet Barranin tat-18 ta' Lulju 2011 dwar il-Libja,
 - wara li kkunsidra l-Konferenza tal-Grupp ta' Kuntatt Internazzjonali li saret f'Parigi fl-1 ta' Settembru 2011,
 - wara li kkunsidra r-riżoluzzjonijiet preċedenti tiegħu dwar il-Libja, b'mod partikolari dik tal-10 ta' Marzu 2011, u r-rakkomandazzjoni tiegħu tal-20 ta' Jannar 2011,
 - wara li kkunsidra d-dikjarazzjoni mill-Viċi President tal-Kummissjoni/Rappreżentant Għoli tal-Unjoni għall-Affarijiet Barranin u l-Politika ta' Sigurtà tat-13 ta' Settembru 2011 dwar il-Libja,
 - wara li kkunsidra l-Artikolu 110(4) tar-Regoli ta' Proċedura tiegħu,
- A. billi wara sitt xhur ta' għied, li hallew għadd ta' vittmi li jlaħhaq mal-50 000 persuna u htigijiet umanitarji u tbatija allarmanti, ir-regim ta' Gaddafi wasal fi tmiemu u gvern interim immexxi mill-Kunsill Nazzjonali ta' Tranzizzjoni (NTC) se jibda jaħdem biex jibni Libja għida;
- B. billi r-Riżoluzzjonijiet 1970 u 1973 tal-KSNU ġew adottati wara r-ripressjoni brutali kontra dimostrandanti paċifiċi, inkluż ksur kbir u sistematiku tad-drittijiet tal-binedem, u n-nuqqas min-naħa tar-regim Libjan li jaqdi r-responsabbiltà tiegħu skont id-dritt internazzjonali li jipproteġi l-popolazzjoni tal-Libja;
- C. billi ssawret koalizzjoni ta' pajjiżi li kienu lesti jimplimentaw ir-Riżoluzzjoni 1973 tal-KSNU; billi dan il-mandat, fi stadju ulterjuri, hađu f'idej in-NATO; billi l-kampanja tal-ajru Odyssey Dawn immexxija min-NATO se tibqa' għaddejja sakemm ikun hemm bżonn biex tipproteġi l-popolazzjoni ċivili fil-Libja;
- D. billi l-NTC se jkollu, fl-istess hin, jindirizza l-aktar htigijiet umanitarji urgenti tal-popolazzjoni tiegħu, itemm il-vjolenza u jstabilixxi l-istat tad-dritt, kif ukoll jaqbad il-biċċa xogħol iebes li jibni nazzjon u l-kostruzzjoni ta' stat funzjonanti u demokratiku; billi l-NTC esprima l-impenn tiegħu li jimxi b'pass mgħaġġel lejn il-legittimità demokratika bit-tfassil ta' kostituzzjoni u b'elezzjonijiet bikrija hielsa u gusti;
- E. billi l-Qorti Kriminali Internazzjonali (ICC) fis-27 ta' Ġunju 2011 haġġet mandat ta' arrest

RC\877310MT.doc

PE472.694v01-00 }
PE472.696v01-00 }
PE472.697v01-00 }
PE472.698v01-00 }
PE472.699v01-00 } RC1

MT

għal Gaddafi, ibnu Saif Al-Islam Gaddafi u l-ex kap tas-servizzi tal-intelliġenza Abdullah Al-Senussi għal allegati reati kontra l-umanità mwettqa sa mill-bidu tar-rewwixta tal-poplu;

- F. billi, skont l-UNHCR, madwar 1 500 rifugjat mil-Libja mietu huma u jippruvaw jaqsmu l-Mediterran lejn l-Ewropa mill-bidu tar-ripressjoni Libjana;
- G. billi fl-1 ta' Settembru f'Parigi sar samit tal-‘Hbieb tal-Libja’, bl-attenzenza ta' madwar 60 stat u organizzazzjoni internazzjonali, bil-ħsieb li tikkoordina l-isforz internazzjonali għall-għajnuna tar-rikostruzzjoni tal-Libja;
- H. billi l-UE pprovdiet aktar minn EUR 152 miljun f'appoġġ umanitarju u billi r-RGħ/VP fit-22 ta' Mejju 2011 fetħet uffiċċju tal-UE f'Bengazi, bl-għan li tistabbilixxi kuntatti mal-NTC u tgħin lil-Libja thejji għall-istadju li jmiss tat-tranzizzjoni demokratika; billi uffiċċju tal-UE nfetħ fi Tripli fil-31 ta' Awwissu 2011;
- I. billi l-UE għandha interess vitali f'Afrika ta' Fuq ta' demokrazija, stabbiltà, prosperità, u paċi;
 - 1. Huwa herqan għat-tmiem tas-sitt xhur ta' kunflitt fil-Libja u jilqa' b' sodisfazzjon il-waqa' tar-reġim awtokratiku ta' 42 sena mmexxi minn Muammar Gaddafi, li kien responsabbli għat-tbatija twila u tremenda li sofrta l-poplu Libjan; jifraħ lill-poplu Libjan għall-kuraġġ u d-determinazzjoni tagħhom u jissottolinja li l-aspirazzjonijiet liberi u sovrani tal-poplu Libjan għandhom ikunu huma li jmexxu l-proċess ta' tranzizzjoni, għaliex hija biss sjieda lokali qawwiya li tista' tiggarantixxi s-suċċess tiegħu;
 - 2. Jistieden lir-RGħ/VP tiżviluppa strategija komuni ġenwina, effikaċi u kredibbli għal-Libja, u jistieden lill-Istati Membri tal-UE jimplementaw din l-istrategija u jzommu lura milli jieħdu azzjonijiet jew inizjattivi unilaterali li jistgħu jdgħajfuha; jistieden lill-UE u lil-Istati Membri tagħha biex joffru l-appoġġ sħiħ tagħhom għall-proċess ta' tranzizzjoni li issa hemm bżonn li jseħħ biex, b'mod koordinat, johloq Libja ta' ħelsien, demokrazija u prosperità, filwaqt li jevitaw kull duplikazzjoni u jsegwu approċċ multilaterali;
 - 3. Jesprimi l-appoġġ sħiħ tiegħu għall-Kunsill Nazzjonali ta' Tranzizzjoni (NTC) fil-kompitu diffiċli tiegħu li jibni stat ġdid li jirrappreżenta lil-Libjani kollha; jilqa' r-rikonossiment reċenti tal-NTC u jistieden lill-Istati Membri tal-UE u lill-komunità internazzjonali biex jirrikonossuh ukoll; jilqa' l-fatt li l-membri permanenti tal-KSNU, inkluża ċ-Ċina, l-aktar reċenti, irrikonossu lill-NTC bħala l-awtorità legittima fil-Libja; ihegġegħ lill-pajjiżi kollha tal-Unjoni Afrikana biex jirrikonossu lill-NTC; jistieden lill-NTC jerfa' bis-sħiħ ir-responsabbiltà tiegħu għas-sigurtà u l-benessri tal-poplu Libjan, jaġixxi b'mod trasparenti u f'konformità sħiħa mal-prinċipji demokratiċi kif ukoll mal-liġi umanitarja internazzjonali; jistieden lir-RGħ/VP, il-Kunsill u l-Kummissjoni jkomplu jipromwovu r-relazzjonijiet mal-NTC u jgħinu lill-awtoritajiet il-ġodda tal-Libja jsawru Libja magħquda, demokratika u pluralistika fejn id-drittijiet tal-bniedem, il-libertajiet fundamentali u l-gustizzja jiġu ggarantiti għaċ-ċittadini kollha tal-Libja kif ukoll għall-ħaddiema migranti u għar-refugjati;
 - 4. Jenfasizza li ma jista' jkun hemm l-ebda impunità għar-reati kontra l-umanità, u li jeħtieġ li Muammar Gaddafi u l-membri tar-reġim tiegħu jinżammu responsabbli u jitressqu quddiem il-qrati għar-reati tagħhom, skont l-istat tad-dritt; ihegġegħ lill-ġellieda tal-NTC biex ma

RC\877310MT.doc

PE472.694v01-00 }
PE472.696v01-00 }
PE472.697v01-00 }
PE472.698v01-00 }
PE472.699v01-00 } RC1

jwettqux rappreżalji u eżekuzzjonijiet extraġudizzjarji; jistenna li jekk persuni jitressqu quddiem il-ġustizzja fil-Libja għar-reati kollha mwettqa tul id-dittatorjat, u mhux biss dawk ir-reati li qed takkuzahom bihom l-ICC, il-qrati u l-proċedimenti Libjani jiżguraw konformità shiha mal-istandards internazzjonali ta' proċessi ġusti, inkluża t-trasparenza għall-osservazzjoni internazzjonali u bl-esklużjoni tal-piena kapitali;

5. Ihegġeg lill-pajjiżi kollha, b'mod speċjali lill-ġirien tal-Libja, biex jikkooperaw mal-awtoritajiet il-ġodda tal-Libja u mal-awtoritajiet tal-ġustizzja internazzjonali, jiġifieri lill-ICC, halli jiżguraw li Gaddafi u niesu tal-qalba jitressqu quddiem il-ġustizzja; ifakkar li, pereżempju, in-Niġer u l-Burkina Faso huma partijiet fl-ICC u, għaldaqstant, għandhom l-obbligu li jikkooperaw mal-Qorti u li jikkonsenjaw f'idejn l-ICC lil Gaddafi u qrabatu li jinsabu taht akkuża, jekk dawn jidhlu fit-territorju tagħhom; jiddeplora l-offerta ta' ažil li l-Ginea Bissaw għamlet lil Gaddafi biex imur jgħix f'dak il-pajjiż, u jwissi li dan ma jkunx konsistenti mal-obbligi tal-Ginea Bissaw skont il-Ftehim ta' Cotonou;
6. Jilqa' l-impenn meħud mill-Istati u l-organizzazzjonijiet internazzjonali li hadu sehem fis-samit tal-'Hbieb tal-Libja', li sar f'Parigi fl-1 ta' Settembru 2011, li minnufih jirrilaxxaw USD 15-il biljun ta' assi Libjani ffrizati, kif ukoll id-deċiżjoni tal-UE li tneħhi s-sanzjonijiet fuq 28 entità Libjana inklużi portijiet, kumpaniji taż-żejt u banek; jistieden lill-Istati Membri tal-UE jitolbu l-awtorizzazzjoni tal-KSNU u jirrilaxxaw assi Libjani li għadhom iffrizati sabiex jgħinu lill-NTC jwettaq il-governanza meħtieġa f'dan il-perjodu ta' tranzizzjoni u jistieden lill-Istati Membri b'mod partikolari biex jirrispettaw il-wegħdiet magħmula fil-Konferenza ta' Parigi; jitlob li ssir investigazzjoni internazzjonali biex jinstabu l-assi u l-flus misruqa tal-familja Gaddafi u biex dawn jintraddu lil-Libja;
7. Jilqa' l-fatt li l-UE malajr immarkat il-preżenza tagħha fi Tripli ftit wara li l-belt ġiet illiberata billi fethet uffiċċju tal-UE fil-kapitali; jistenna li dan l-uffiċċju jkollu staff shiħ mill-aktar fis possibbli halli jibni fuq ix-xogħol siewi tal-uffiċċju tal-UE f'Bengazi biex ikompli jgħib 'il quddiem ir-relazzjonijiet mal-NTC u jgħin lill-awtoritajiet godda tal-Libja jindirizzaw l-aktar htigijiet urġenti tal-poplu Libjan;
8. Jirrakkomanda li minnufih tintbagħat fil-Libja delegazzjoni tal-Parlament Ewropew biex tivvaluta l-qagħda, twassal messagg ta' appogg u solidarjetà u tiżviluppa djalogu mal-NTC, mas-soċjetà ċivili u ma' atturi ewlenin oħra fil-post;
9. Jenfasizza li l-kredibbiltà tal-gvern interim tal-NTC se tiddependi mill-kapaċità tiegħu li jindirizza l-aktar kwistjonijiet urġenti, filwaqt li fl-istess hin joħloq il-kundizzjonijiet meħtieġa għal istituzzjonijiet demokratiċi b'saħħithom; jistieden lill-NTC jibda proċess kemm jista' jkun trasparenti u inklużiv, li jinvolvi lill-persuni interessati mill-partijiet kollha tal-pajjiż, għall-bini tal-leġittimità u ta' kunsens nazzjonali, biex b'hekk jevita l-firdiet reġjonali, etniċi jew tribali li jistgħu jikkawżaw aktar vjolenza; jistieden lill-NTC jiżgura l-involviment tal-ispettru shiħ tas-soċjetà Libjana u jagħti kull qawwa lin-nisa u lill-minoranzi fil-proċess ta' tranzizzjoni lejn id-demokratizzazzjoni, b'mod partikolari billi jstimola l-partecipazzjoni tagħhom fis-soċjetà ċivili, fil-midja, fil-partiti politiċi u f'kull tip ta' korp deċiżjonali fl-oqsma tal-politika u l-ekonomija;
10. Jieħu nota tad-diskors li l-President tal-NTC Jalil għamel fi Tripli, li fih habbar li l-Libja se tkun pajjiż Musulman moderat b'kostituzzjoni li tirrifletti dan il-fatt, u se jilqa' l-

RC\877310MT.doc

PE472.694v01-00 }
PE472.696v01-00 }
PE472.697v01-00 }
PE472.698v01-00 }
PE472.699v01-00 } RC1

parteċipazzjoni tan-nisa fil-ħajja pubblika; jiddikjara li jistenna li l-NTC jaqdi r-responsabilitajiet tiegħu u l-impenji li ħa li jibni stat tolleranti, magħqud u demokratiku fil-Libja, li jipprotegi d-drittijiet universali tal-bniedem għaċ-ċittadini kollha tal-Libja kif ukoll għall-ħaddiema migranti u għall-barranin; jistieden lill-NTC biex b'mod attiv jistimula u jinkludi lin-nisa u liż-żgħażaġh fil-proċessi politiċi mmirati lejn il-bini ta' partiti politiċi u istituzzjonijiet demokratiċi;

11. Jistieden lill-NTC biex bla ebda dewmien jagħti bidu għal proċess ta' ġustizzja u rikonċiljazzjoni nazzjonali; jitlob lir-RGħ/VP tibgħat esperti u konsulenti tat-taħriġ fil-medjazzjoni u d-djalogu biex jassistu lill-NTC u atturi Libjani oħra;
12. Jenfasizza l-importanza tal-investigazzjoni tal-atti kollha ta' ksur tad-drittijiet tal-bniedem, irrispettivament minn min wettaqhom; huwa tal-fehma li dan għandu jkun parti importanti mill-proċess tar-rikonċiljazzjoni tal-pajjiż li jitmexxa mil-Libjani nfushom;
13. Jistieden lill-forzi kollha tal-NTC jirrispettaw il-liġijiet umanitarji internazzjonali fit-trattament tal-primunieri tal-gwerra, jiġifieri l-forzi u l-merċenarji pro-Gaddafi li għad fadal; ihegġeġ lill-NTC jehles minnufih il-ħaddiema migranti Afrikani u l-Libjani suwed li nżammu arbitrarjament għaliex ħasbuhom merċenarji pro-Gaddafi, u jressaq lil min wettaq reati għal proċessi indipendenti;
14. Jistieden lill-NTC jipprotegi d-drittijiet ta' minoranzi u gruppi vulnerabbli, inklużi eluf ta' migranti Afrikani sub-Saharjani li qed iħabtbu wiċċhom mal-fastidju purament minħabba l-kultur tal-ġilda tagħhom, u jiżgura protezzjoni u evakwazzjoni tal-migranti li għadhom maqbuda fiċ-ċentri tal-Organizzazzjoni Internazzjonali għall-Migrazzjoni jew fi kwalunkwe kamp improvviżat; jitlob lir-RGħ/VP, f'dan ir-rigward, tipprovdi appoġġ Ewropew lill-NTC fil-qasam tal-medjazzjoni b'rispons għal din il-qagħda urġenti, bi qbil ma' standards tad-drittijiet tal-bniedem u umanitarji; jitlob lill-Istati membri tal-UE u l-Kummissjoni biex jgħinu fis-sistemazzjoni tar-rifuġjati li għadhom f'kampjijiet fuq il-fruntieri mat-Tuneżija u ma' pajjiżi oħra wara li ħarbu mill-ġlied, u li ma jistgħux jeġġu lura fil-Libja bla ma jissugraw ħajjithom;
15. Jenfasizza li kien il-poplu Libjan li beda r-revoluzzjoni u fetaħ it-triq; huwa tal-fehma li l-futur tal-Libja jehtieg li jinżamm sod f'idejn il-poplu Libjan, b'tali mod li s-sovranià sħiħa tal-Libja tkun żgurata;
16. Jistieden lir-RGħ/VP, lill-Kummissjoni u lill-Istati Membri tal-UE biex jipprovdu għajnuna mmirata lejn riforma tas-settur tas-sigurtà Libjan, inklużi l-pulizija u l-forzi armati, kif ukoll id-dizarm, id-demobilizzazzjoni u r-reintegrazzjoni ta' dawk li kienu ġellieda, kif ukoll lejn it-tisħiħ tal-kontroll tal-fruntieri u tat-traffikar tal-armi, f'kooperazzjoni ma' pajjiżi ġirien; huwa mħasseb b'mod partikolari dwar il-kwantità enormi ta' armi f'idejn il-ġellieda u l-persuni ċivili, li johlq riskju għall-ħajja tal-popolazzjoni, partikolarment fir-rigward ta' gruppi vulnerabbli bħan-nisa u t-tfal;
17. Jishaq fuq l-importanza, għar-regjun u fil-kuntest tar-Rebbiegħa Għarbija, tal-eżitu ta' suċċess tal-kunflitt fil-Libja; ihegġeġ lil mexxejja oħra fir-regjun biex jieħdu tagħlimiet mil-Libja u jagħtu kas it-tqawwija tal-movimenti popolari li qed jesigu li d-drittijiet u l-libertajiet

RC\877310MT.doc

PE472.694v01-00 }
PE472.696v01-00 }
PE472.697v01-00 }
PE472.698v01-00 }
PE472.699v01-00 } RC1

tagħhom ikunu rrispettati;

18. Jistieden lill-Kunsill Nazzjonali ta' Tranzizzjoni jieħu impenn favur standards għoljin ta' trasparenza f'setturi ekonomiċi interni strateġiċi biex jiżgura li r-riżorsi naturali tal-Libja tgawdi minnhom il-popolazzjoni kollha;
19. Jagħti istruzzjonijiet lill-President tiegħu biex jgħaddi din ir-riżoluzzjoni lill-Kunsill, lill-Kummissjoni, lill-Rappreżentant Għoli, lill-gvernijiet u lill-parlamenti tal-Istati Membri, lill-Assemblea Parlamentari tal-Unoni għall-Mediterran, lill-Unjoni Afrikana, lill-Lega Għarbija u lill-Komitat Nazzjonali ta' Tranzizzjoni Libjan.